
Shri Parthasarathi Stavah

श्रीपार्थसारथिस्तवः

Document Information



Text title : Shri Parthasarathi Stavah

File name : pArthasArathistavaH.itx

Category : vishhnu, krishna

Location : doc_vishhnu

Transliterated by : Muthuraman Krishnamurthy

Proofread by : Muthuraman Krishnamurthy, PSA Easwaran

Description/comments : Encoded from Grantha Tamil text Parthasarathi Stavah

Latest update : September 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

శ్రీపార్థసారథిస్తవః



శ్రియై నమః ।

శ్రీమతే రామానుజాయ నమః ।

శ్రీమన్నుసింహవరద శ్రీరణేశరఘాత్తమైః

మూర్తిభేదైశ్చుభైస్సస్వ్య జయత్యరునసారథిః

ఆవియుర్ శ్రీనివసచార్యవిరచితః

శ్రీపార్థసారథిస్తవః

ప్రపన్నసజ్జీవనం

యతీన్దుగుణచన్ద్రికా చ

ప్రథమో భాగః ।

శ్రీః ।

శ్యామాభం ద్విభుజం కిరీటరుచిరం శఙ్ఖారిరాజత్కరం

రాజీవాయతలోచనం వికసితామ్భోజోపరిస్థాయి నమ్ ।

శ్రీవత్సాన్కీతవక్షసం పరిలసద్రాకేన్ద్వబిమ్బాననం

ధ్యాయామో హృది వాసుదేవమితరైః పూర్లైర్దుణైరఙ్చితమ్ ॥

పద్మస్థామవకుఞ్చ్య దక్షిణపదం సంస్థాప్య వామం పదం

శ్యామాభాం వరదాయదక్షిణకరాం విస్తార్య బాహ్వస్తరామ్ ।

రత్నాభాం దధతీం ప్రనూనవిలసత్ఫాలోర్ధ్వభాగాం హృది

ధ్యాయామో ఘనపీవరస్తనభరాం భూషోఙ్జ్వలాం రుక్మిణీమ్ ॥

శ్రియై నమః ।

శ్రీరుక్మిణీసమేతపార్థసారథిపరబ్రహ్మణే నమః ।

శ్రీమత్కైరవిణీ క్షేత్రా కల్పకం కల్పకం నృణామ్ ।

రుక్మిణీలతికాశ్లిష్టం పార్థసారథిమాశ్రయే ॥ ౧ ॥

ఆచార్యస్సర్వశేషీ స యస్మాత్తస్మాద్ధృతాత్మనామ్ ।

అన్యత్ర న పతేదేవ మత్కృతానతి నస్తతిః ॥ ౨ ॥

యత్తదుక్తమవిజ్ఞాతం శ్రుతిభిః ప్రతిభావతామ్ ।
 అజ్ఞత్వాదేవ సంప్రాప్తే వేత్త్వత్వం వక్తృతా చ మే ॥ ౩ ॥
 అధికారోఽత్ర నోవేతి కల్పనా న హరిస్తుతౌ ।
 పశ్యన్తు సాధు విబుధాః తావత్కాలఫలానయమ్ ॥ ౪ ॥

అథవా కురు కాధీశ పదపద్యమధుద్రవైః ।
 నిర్ఘాతతాపవంశోత్థః నార్దామి న హరిస్తుతౌ ॥ ౫ ॥

యద్వా రమాన్మహారికారిజదృష్టితీర్ణ-
 మాయాప్రవాహవిభవో మమతావిహీనః ।
 అత్యన్తశేషమతిరాత్మపతీక్షణేన
 స్త్రోత్రాయ సత్కులపతేర్యతతే జనోఽయమ్ ॥ ౬ ॥

యది వా పఞ్చషాశ్లోకాః ఆరభ్దాః పరమాణవః ।
 ఆహ్వయే తార్కికాన్ సాధూన్ అణుకారణవాదినః ॥ ౭ ॥

యద్వా శ్రీపతిసంకల్పవిశ్వహేతుత్వవాదినః ।
 ఆశ్రయే నిగమాంతార్యాన్(౧) జ్ఞానవత్ఖ్యాపితాత్మకాన్ ॥ ౮ ॥ var (౧) త్రయ్యన్తవృద్ధాన్
 ॥

అహో ను విశ్వపతినా స్వతన్త్రేణాఽస్వతన్త్రధీః ।
 ప్రవేశితోఽస్మి సుదృఢం గుణరత్నాకరే నిజే ॥ ౯ ॥

యద్వత్తే మరుతః సురాసురగణాః కాంతాః సురాణాం స్త్రియః
 జ్యోతిశ్చక్రమథాణ్డజాశ్చ శశభృత్సూర్యస్తదన్యే గ్రహాః ।
 అన్యే సత్యపరాయణా మునిగణా యే చాపి దివ్యర్షయః
 తే చింతాం న చ యన్తి యాన్తి చ పునర్యావత్ఫలావిష్కృతి ॥ ౧౦ ॥

యద్వా సదార్యపరివీక్షణలబ్ధహృద్య
 జ్ఞానప్రదీపవిలసద్ధృదయావకాశః ।
 రాజాధిరాజయదురాట్-చరితామృతాబ్ధి-
 రత్నాని తాని కలయామి యథా స్వశక్తి ॥ ౧౧ ॥

తమోహంతా కృష్ణః గగనచరతేజోవిలసితః
 నిరున్దన్ ద్రష్టవ్రాణాం నయనపథనిమ్నోఽన్తతయియమ్ ।
 మనుష్యానన్యాన్వా నిజనిజపదస్థాంశ్చ కలయన్

కథం తద్గర్మాసౌ జలధిసుతయా భాతి సకళః ॥ ౧౨ ॥

ఫేనైః పుష్పైస్సుకలితమహావీచిభిః

దోర్భిరుష్పైర్లక్ష్మీస్థానాయితసుహృదయో ।

వారాంరాశిః కిమేషః సత్త్వస్తోమానజహద var వారిరాశిః

మలాఙ్గోహ్యాయం వాథ కృష్ణః శ్వాసోద్భేదా

హతసురరిపుః చిత్రధామైకరాశిః ॥ ౧౩ ॥

కల్పస్తోమః ప్రనూనైరసుసుపరిమళైర్భుషణైర్భుషితో వా

శాఖాలక్షోపజప్తో ద్విజవరనివహారాత్తగానైర్గరిష్ఠః ।

సూర్యేన్ద్రభ్యామముక్తః స్వపదనతిమతాం ఛాయయా తాపహారీ

హస్తాయం లోకనాథః నతభవహరణాభీతిముద్రావిలాసః ॥ ౧౪ ॥

కిం వా విష్ణుపదస్థమేఘనివహః విద్యుచ్ఛ్చియా భూషితః

సన్తప్తాఖిలతాపహృన్నిజగుణో దృష్టస్సదైవోన్ముఖైః ।

అద్ధా దిక్షువిదిక్షు కీర్తికలితః దోషైరజష్టస్స్వతః

యద్వేదం సుదినం యదీక్షణదినం కృష్ణశ్చియా మోదతే ॥ ౧౫ ॥

బహుళపదసుజుష్టః ఛన్దసాం వాథరాశిః

నిఖిలజనపవిత్రాత్మీయశబ్దప్రచారః ।

బహుముఖభుజశఖాకల్పితాశేషభోగో-

౨నవరతకలితశ్రీ శ్రీసఖః పార్థసూతః ॥ ౧౬ ॥

సురాణామాస్థానం వివిధచిదచిద్స్వన్దనిలయః

సదా గీతానన్దప్రకటితమహాత్మీయవిభవః ।

సదా౨౨గత్యాశ్లిష్టః సకలజనరక్షామతిపదం

సుమేరుర్వా యద్వా హరిరఖిలనిర్మాణనిపుణః ॥ ౧౭ ॥

రథ ఇవ కలితాక్షో యోజితాత్మీయచక్రః

రిపుదమనపరాత్మా దివ్యగన్ధర్వజుష్టః ।

స్వకలితబహుశక్తిః దూరదృష్టస్వకేతుః

సకలనయనదృష్టః కిం రమేశః స్వతన్త్రః ॥ ౧౮ ॥

సురభిరివ సురాణాం స్థానభూతాఙ్గయష్టిః

సకలమునిగణేజ్యా హోమరక్షాప్రధానః ।

సుకలిత బహుధర్మైరైవ దృష్టస్వరూపః

స చ యదుకులనాథః స్త్రీసమాజాద్విశిష్టః ॥ ౧౯ ॥

రత్నాకరో జలధివతువిశాలమూర్తిః

స్త్రీరత్నజన్మనిలయో నిలయో గుణానామ్ ।

ముక్తాప్రవాళవిలసత్పరభాగజుష్టః

లక్ష్మీపతిత్వవిభవేన విశేషితోఽసౌ ॥ ౨౦ ॥

ఆనందాఖ్యవిమానతల్లజరుచా నిత్యం సముద్భాసితే

క్షేత్రే కైరవిణీపదేఽతివిలసద్దివ్యాలయేఽన్తర్గృహే ।

ఉద్యద్గక్షిణవృత్తభాహువిలసచ్ఛృంఖారవామోదితా

శేషప్రాణచయస్తదన్యభుజసన్నిర్దిష్టపాదామ్బుజః ॥ ౨౧ ॥

శ్రీమాన్వేంకటకృష్ణనామయదురాడ-భక్తాన్ నిజైకాశ్రయాన్

కుర్వన్ సోదరపుత్రమిత్రసహితాన్ సుభ్రాతృపుత్రైస్సహ ।

శ్రీతోణ్డాదిమభూభృతే శుచిధియే సర్వశయన్ స్వాం తనం

శ్రీవైఖానసభక్తముద్ధమునివర్యాత్రిప్రతిష్ఠాపితః ॥ ౨౨ ॥

ద్వాభ్యామేవ న తేభ్య ఏష యదురాడిష్టైహికాముష్మికా-

భిఖ్యార్థం ప్రదదత్స్మితాననవిధుర్దోర్భ్యామతీవోజ్జ్వలః ।

శ్రీమద్రామనుసాత్యకిప్రగుణవత్ప్రద్యుమ్నపుత్రోత్తమ-

స్వావరాతిప్రచయానిరుద్ధదయితైర్విద్యోతతే సజ్గతః ॥ ౨౩ ॥

శ్రీమన్నుసింహవరదశ్రీరణేశరఘూత్తమైః ।

మూర్తిభేదేశ్శుభైస్సస్వస్య జయత్యర్జునసారథిః ॥ ౨౪ ॥

సిద్ధం జగద్ధేతుతయా భవంతం రమాపతిం వేదశతైస్సుతయైః ।

సర్వజ్ఞసామ్రాజ్యపదేఽభిషిక్తం జానన్తి సన్తో బహుశక్తిమన్తమ్ ॥ ౨౫ ॥

కారుణ్యావిష్టచిత్తః కమలసమదృశా విశ్వలక్ష్మ్యో సమానః

తత్తత్కర్మానురూపప్రకృతవిరహితక్లేశవిశ్వప్రచారః ।

తత్తత్తత్త్వాన్తరాత్మాప్యకలితతనుభృత్కృత్యతత్కార్యసంక-

శ్చాప్రమాణం క్లుప్తతన్త్రః పరిణతసమయేఽపేక్షితే మోక్షదాయా ॥ ౨౬ ॥

శ్రీవైకుణ్ఠావస్థితో వాసుదేవః

శ్రీభూసీశాభిశ్చ శేషాసనస్థః ।

శేషశ్వాసహాసవృద్ధ్యానుగుణ్యాత్

పాత్రం విశ్వం భజన్సుష్టోః కరోషి ॥ ౨౭ ॥

వక్త్రప్రభాపరిణతిస్తవదివ్యదేహః

దేహోచితాననరుచిర్ను చిరాయ శక్కా ।

స్మేరం ముఖం ప్రణతకర్షకమన్యదగ్గం

యత్తచ్చ తత్సమగుణం వద పార్థసూత ॥ ౨౮ ॥

పాదామ్బుజాతకలితౌ మణినూపురౌ తే

మణ్ణుప్రణాదముఖౌ మకరధ్వజస్య ।

శిష్యప్రశిష్యవిషయే నియమేన సాంఘ-

శ్శృంఖారనర్మనిగమం పరితో బ్రువాతే ॥ ౨౯ ॥

మహామేరుర్ధరాత్పదకమలభావం హృది లగన్

అహో ను స్వర్ణాఙ్గః నిజహృదయమప్రాప్య బహుశః ।

పదామ్బుజాపీఠాయితకమలగాత్రో రవిరుచిః

స్ఫురత్పద్మే మాళౌ వహతి పదపద్మం శ్రితసుఖమ్ ॥ ౩౦ ॥

పరాగపరమాణవో యది పతన్త్యమీ వేధసః

ఇతివ కిల భీతధీస్ఫురపదాచలః పద్మతః ।

స్వరూపమథ కల్పయన్ తవ ను విశ్వమాతుః కృపా

ధరాధర సుపాంసుశం పదయుగం వహన్మూర్ధని ౩౧

త్వత్పాదాబ్జే ధ్వజపవిమహాశక్ణచక్రదిరేఖాః

దృష్టాస్సస్త్రీత్యనఘవచసో యే స్తువన్ పాదపద్మమ్ ।

తద్దృష్టారౌ కమలనయనస్వర్ణపాథోజపీఠం

సాక్షాద్బ్రహ్మ దనుజవిజయే క్షుప్తపాదాభిషేకః ॥ ౩౨ ॥

త్వద్ధివ్యలావణ్యనిధిస్వరూపం కల్యాణసంవాహిదృశాం జనానామ్ ।

సర్వానుకూలం జలధిర్నిరీక్ష్య నిన్దత్యహో ఘోషమిషాత్స్వదేహమ్ ॥ ౩౩ ॥

తవ చరణగతం యత్కర్కశత్యం మృదుత్వం

యుగపదుదయభావాత్సంకతం లబ్ధసఖ్యమ్ ।

వనభువి శకటారౌ వార్ధికన్యాకరాబ్జే

మునియువతిదృషత్వ చేదనే చ ప్రదృష్టే ॥ ౩౪ ॥

త్వత్సంకల్పాద్ధికశకనం తావకాఙ్గం చ తత్త

త్వత్తోఽప్యుచ్చైరఖిలవిదితం నోచ్యతే పక్షపాతాత్ ।

ఊరోర్ఘాతాసురజనమనఃకర్షణీ చోర్వశీ సా

పదామోఽజస్సురితరజనః పాదదృగ్గర్మపత్నీ ॥ 3౫ ॥

పదసరసిజవైభవం హి శక్యం న ఖలు బుధైర్నిగమైస్త్యయాపి వక్తుమ్ ।
సరసిజగృహయా కరేణవా యత్తవ వదనేఽర్పితరస్యతాప్రభావమ్ ॥ 3౬ ॥

శేషభోగశయనాన్మృదుశం కిం భాగ్యశాలివటపత్రమనర్హమ్ ।
యత్ర క్లుప్తశయనోఽర్భకవృత్త్యా కల్పనేఽస్య జగతోఽకురణాయ ॥ 3౭ ॥

నిర్మితేష్వథ జగత్సు చ సర్వేషాచ్చనీచపరికర్పరితేషు ।
అన్తరాత్మవిధయాఖిలతత్వేష్వద్భుతాకృతిరమూని బిభర్షి ॥ 3౮ ॥

ఏకరూపమివ యా ప్రకృతిర్వా సా వివర్తముపలభ్య దృశా తే ।
నామరూపకలితం చ యథార్థం భూజలేన్ద్రియగతీశ్చ బిభర్షి ॥ 3౯ ॥

వ్యూహాత్రయం వ్యూహాచతుష్టయం వా కిచ్ఛిన్నిమిత్రేన కరోషి రూపమ్ ।
రూపాన్తరం వార్జునసూత హృద్యం యద్విశ్వరూపం కురుపర్షదాత్తమ్ ॥ ౪౦ ॥

విశాలే లోకేఽస్మిన్వివిధఫలజుష్టే నృనివహే
యదీచ్ఛావైగుణ్యాత్ప్రభవతి మిథో హింస్రవిధయా ।
తదా తత్రైకస్సన్ తదుచితసుఖాద్యాశ్రితమతిః
స్వతన్నేహాధిక్యాద్వృణగణవిరోపాయ భవసి ॥ ౪౧ ॥

ప్రకల్ప్య జగదీక్షణం తదను విశ్వసంరక్షణం యథా-
విధి తతో లయస్తదను జీవసజ్జీవనమ్ ।
స్వతో నిజధియా క్వచిత్క్వచ పరాత్మసంవేశనం
తతోఽన్యవిధయా క్వచిద్భూపా తనోషి నర్మశ్రియా ॥ ౪౨ ॥

సర్వజ్ఞభావాద్దయయా విస్మయే జీవాత్మవృద్ధేఽప్యధికారభాజి ।
జ్ఞాత్వాఽఽర్పిహారిప్రముఖప్రవృత్తిం త్వాం స్వం స్వతన్త్రం మనుతే హి కశ్చిత్ ॥ ౪౩ ॥

అనుదయాస్తమయోఽమృతసాగరాదమృతదీధితిరేష ముఖాభిధః ।
అనలనేశసురేశముఖోద్భవప్రభురథో పరిలుప్తతమః కథమ్ ॥ ౪౪ ॥

ముఖమయపరిపూర్ణవన్ద్యబిమ్బే గ్రహణరుచీ తవ కేతుస్సైంహికేయౌ ।
అసితరుచిభరభ్రువోర్మిషేణ ప్రధితధియః కిల శక్యయేతి మగ్నాః ॥ ౪౫ ॥

ఉభయవిభూతియోగసమయోచితరత్నమహో
ఽఙ్కరలలితేన్ద్రరత్ననిలయో నిలయో నృదృశామ్ ।
జలనిధికన్యకాకరధృతామ్బురుహాద్వితయే

నవనవహాసకృత్తవ కిరీటపతీరవిరుక్ ॥ ౪౬ ॥

కుణ్డలం ముఖమణ్డనం శ్రుతిలమ్పితం మణీకల్పితం
శ్రీమదంససుసజ్గతం నిజభావిధూతతమోగణమ్ ।

నిత్యముక్తసభాగతార్థిగణార్థపూరణనిస్తులం

నేహ నాస్తి చ నాస్తి చేతి సమత్వవాదినృఘోషితమ్ ॥ ౪౭ ॥

స్వాత్మస్మృధైర్యార్జురవత్సలత్వపూర్ణత్వశూరత్వసమత్వముఖ్యాన్ ।

సంసూచయత్సాత్మగుణాన్ బుధానాం త్వజ్జానులగ్నాయత వృత్తబాహుః ॥ ౪౮ ॥

ప్రచ్ఛాయబాహుశాఖానాం పల్లవోఽగుళయః కిల ।

అర్థివాయ్వనుగావైరికమలామర్మకర్తనాః ॥ ౪౯ ॥

కమలోదరసోదరపాణితలం వినతాభయసత్రకథాకుతుకమ్ ।

సగరాత్మజపుణ్యనదీప్రభవం కపటాకృతినూతమహం కలయే ॥ ౫౦ ॥

విషయాగ్నిశిఖాపరితప్తన్పణాం

విమలామృతసాగరకర్మగుణమ్ ।

శిఖివాహన తత్పితృవన్ద్యపదం

కపటాకృతినూతమహం కలయే ॥ ౫౧ ॥

ద్రోణసుతశస్త్రపరితప్తతనురజా-

కల్పకథియం సుజనకల్పకమిహస్థమ్ ।

దేవపతినన్దనజపారియుతజాతా

కర్షకథియం కలుషహారిగుణమీడే ॥ ౫౨ ॥

క్రీడితేన సుఖప్రదం పరిపీడితాసురనాయకం

పాలితామరనాయకం పరిపీడితాసురరాక్షసమ్ ।

వారిరాశిసుతాయుతం బలవైరిరత్నగిరిత్విషం

వామనోన్నతధీవిహీనమథాశ్రయే నరసారథిమ్ ॥ ౫౩ ॥

కరకలితకశం గజేన్ద్రవశ్యం

బలరిపుసోదరభావదత్తచిత్తమ్ ।

మృదితరిపుగణం శితైశ్చ శస్త్రైః

అనుసవనం హృదయే స్మరామి సూతమ్ ॥ ౫౪ ॥

అనుగతచిదచిన్నియన్తృభావం

స్మృతిగతసర్వజనావనాఖ్యసత్రమ్ ।

విపినసుమస్సజా విభూషితాంసం
 శ్రుతిశతనిర్ణితసద్గుణం భజేఽహమ్ ॥ ౫౫ ॥
 జలనిధితనయాకృతాత్మదేహా-
 శ్రమహరవన్దనమాలికేతి సద్భిః ।
 అనుకలకృతశక్యయా తమీడే
 కలితరుచా వనమాలయా ప్రహృష్టమ్ ॥ ౫౬ ॥
 ముఖకాన్తినారినీధిసంకతావిమౌ
 శఫరావితి స్తిమితదృక్సరోజయా ।
 రమయా విశాలకృపయా సదేక్షితే
 నయనే స్మరామి మమ తాపనుత్తయే ॥ ౫౭ ॥
 కలితోర్ధ్వపుణ్ణాతిలకం మృగీమదైః
 స్మయమానచన్ద్రవదనం జితశ్రమమ్ ।
 కమలాక్షిపాతసుభగం రసావహం
 తపనీయవస్త్రధరమాశ్రయే సదా ॥ ౫౮ ॥
 అశికులదళనార్దకున్తశాఢ్యం
 విమలదృశామశికాక్షరప్రణాశమ్ ।
 అశికవచనదూరసత్కటాక్షాదృత-
 విబుధం ప్రణమామి పార్థనూతమ్ ॥ ౫౯ ॥
 ముఖకాన్తినామ్ని జలధౌ సుఖావహే
 స్మితమాక్తికాధరసువిద్రుమం నవమ్ ।
 వరనాసికావ్రతతినాశభాస్వర-
 ద్వికపద్మధీకరదృశం శ్రయే హరేః ॥ ౬౦ ॥
 ఉదరాణ్ణజాతగణనార్పితా అథో
 రదనా అతీవ ధవళాశ్శుభావహాః ।
 రుచిరప్రభావిజితకుడ్మలశ్రియః
 స్మృతినంకతా నరసఖస్య మే శ్రియై ॥ ౬౧ ॥
 పద్మాముఖేన్దుకృతసంకవళరథావౌ
 తద్భావసంకవిశదీకృతసున్దరాజౌ ।
 పార్శ్వస్థద్రష్టృజనదృష్టనిజాత్మబిమ్బౌ

వన్దే హరేస్తులితశైలతటౌ కపోతౌ ॥ ౬౨ ॥

ఉదారకృతపీక్షణం వినతశోకనిర్వాపణం
 విదర్భతనయాశ్చీతం వివిధతాపసంశోషణమ్ ।
 విశాలధవళప్రభాశ్రయవశాచ్ఛ నిఘ్నం నృణాం
 పృథాసుతరథాశ్రయప్రభునిరీక్షణం ప్రార్థయే ॥ ౬౩ ॥

యత్పాతలేశాత్కిల కౌరవాణాం
 వృన్దం కథాశేషితమేవ దృష్టమ్ ।
 కీమత్ర చిత్రం మమ జన్మహేతు
 మర్మద్రుతం నశ్యతి తత్ప్రపాతాత్ ॥ ౬౪ ॥

అహో జనానాం వ్యసనాభిముఖ్యం
 తద్దృష్టిపాతాదతివర్తమానాః ।
 ఆబ్రహ్మసృష్టేరనువర్తమాన-
 సంసారకూపే యదమీ పతన్తి ॥ ౬౫ ॥

యదా పార్థసూత ప్రభాతారుణాబ్జ
 ప్రభాతుల్యదృగ్లేశధూతాత్మతాపః ।
 అభూవం ప్రభాతప్రభః కాశరాత్రిః
 కథం మాం తు కుర్యాద్భవాఖ్యా ఊతీన్దో ॥ ౬౬ ॥

హరినయనసుధాప్రవాహపూతః
 స్మితమయచన్ద్రికయాస్య ధూతతాపః ।
 తదనఘ మహిమాఽఽత్మదృగ్జితోఽహం
 హృదీ కలయే కిము భీతిమాత్మనాథ ॥ ౬౭ ॥

కరకలితకశే సశఙ్ఖచక్రే
 జలధిసుతా విలసద్భుజాన్తరాశే ।
 త్వయి విలసతి సర్వదే సున్దరం తే
 నను రచితాఙ్గులిరన్యతః కుతస్యామ్ ॥ ౬౮ ॥

జలనిధితనయాదోర్వల్లిపుష్పాఘశఙ్కా
 ప్రస్పమరరుచిరేఖా కఙ్కుణోల్లాసికణః ।
 మృగమదకలుషోఽయం లోకకాలుష్యహన్తా
 కలయతు కుశలం నః కోఽపి కారుణ్యరాశిః ॥ ౬౯ ॥

ఉదారభుజలోచనం సకలరక్షణే లోలుపం

శ్రియా చ నిజశోభయా గలితసున్దరాఙ్గం హరిమ్ ।

ప్రకృష్టవనమాలయా జలధిసారరత్నశ్రియా

సుకర్పూరితవిగ్రహం నరసఖం హృదా సంశ్రయే ॥ ౭౦ ॥

పారిజాతమివ నన్దనశ్రియం

నన్దగోపమివ గోవిశోభితమ్ ।

దేవరాజమివ వజ్రసఙ్గతం

పార్థసారథిముపాశ్రయే హరిమ్ ॥ ౭౧ ॥

చిదచిదవనదీక్షం చేతనా పద్మినీనాం

నదయవినతపీఠం విస్మితాశేషదృష్టమ్ ।

జలధితులితదేహం జానులగ్నాత్మబాహుం

నరరథనిలయం త్వాం వీక్ష్య హృష్టో భవామి ॥ ౭౨ ॥

కాశసుమకాశతనుమాత్మపతిమీశా-

వాస్యముఖవేదశిఖరేడితగుణాబ్ధిమ్ ।

అబ్ధితనయానయననిఘ్ననిజవిశ్వా-

ధీశ్వరనియన్త్రణధియం హరిముపాసే ॥ ౭౩ ॥

సమ్భాషమాణమివ జఙ్గమపారిజాతం

స్మేరాయుధప్రసవజాలవిభూషితాఙ్గమ్ ।

నిత్యం శ్రియా వసుధయా చ నిషేవ్యమాణం

శ్రీపార్థసారథితనుం మనవై ముకున్దమ్ ॥ ౭౪ ॥

ఆచార్యైరేవ ముక్తో మయి చ కృతదయైః సాస్త్రధీపైకదోర్భిః

యోఽయం దేవోఽఖిలేశః జలనిధిసుతయా సార్థమావిష్కృతాత్మా ।

తత్పాదామోఙ్గాజయుగ్మం కలయ శరణమిత్యత్ర మా గా విషాదం

కుర్వాణసంత్యమేతత్త్వహముపకలితా శేషకార్యప్రహృష్టః ॥ ౭౫ ॥

అష్టవర్ణరథారూఢం ప్రథమాక్షరబోధితమ్ ।

తృతీయో వా గతోఽస్మ్యథా తచ్ఛేషత్వం స్వతస్థితమ్ ॥ ౭౬ ॥

తాన్తోఽహం మానముత్స్పృజ్య ధారకం పోషకం శ్రియా ।

భోగ్యం త్వదాత్మసుగురుద్ధ్యానపూర్వం స్మరామ్యహమ్ ॥ ౭౭ ॥

సర్వావస్థా సలక్ష్మీకపార్థనూతదృశేక్షితః ।

నిర్భయస్సర్వభావేన శరణం యామి తాదృశమ్ ॥ ౭౮ ॥

తప్తస్వర్ణసవర్ణపార్థరథగం వీణాభివృద్ధాఖిలం

లోకాధీశ్వరకాఙ్క్షితాత్మవచనం వాచో విదూరాధ్యగమ్ ।

గోపాలావళిక్రీర్త్యమానవిపదుత్తారాదివృత్తామృతం

భిష్మాదిస్తుతిహృష్టమానసమముం సమాభివయే మానసే ॥ ౭౯ ॥

కలికల్కభగ్నుకవిమానసామ్ముజు-

స్పృహణీయకాన్తిభర ఏష భాస్కరః ।

జయతి ప్రసిద్ధవిభవస్త్రయీగణే-

ష్వథ పుణ్డరీకనయనస్సతాం గతిః ॥ ౮౦ ॥

పితా చ మాతా చ శరీరదాతా

పోష్టా గురుర్జ్ఞానసుధాప్రదాతా ।

స్త్రీప్రాయమజ్జీవనరోత్తమైక-

సంయోజితా పార్థరథప్రణేతా ॥ ౮౧ ॥

శఙ్ఖచక్రలశితో భుజదణ్డః

భీతిహృన్నతదృశాం ద్యుసదాం వా ।

శత్రువారినిధిమన్థనజన్మా-

రాతి పద్మనిలయా సుఖసక్తః ॥ ౮౨ ॥

పార్థవృన్దపరిదర్శితసారం

సారభూతవచనం నిగమానామ్ ।

భాగ్యసారమివ సాధుజనానాం

ఆశ్రయే ప్రణయసూచితభావమ్ ॥ ౮౩ ॥

సౌందర్యసారమివ దర్పవిహీనమగ్ర్యం

చక్షుష్మతాం హృదయకర్షకమాత్తతోత్రమ్ ।

వైరప్రసక్తిరహితాఖిలభోగభోగ్యం

ఆత్మేశ్వరం హృదయతాపహరం స్మరామి ॥ ౮౪ ॥

భూభాగ్యలబ్ధసుఖజుగ్మపారిజాతం

స్మేరప్రసూనసుభగం ఫలభూతరూపమ్ ।

శాఖోపశాఖపరిజుష్టమివాత్మదోర్భిః

ప్రచ్ఛాయతాపశమనం నరసూతమీడే ॥ ౮౫ ॥

వాత్సల్యవరాన్నిధిరదుభతోఽసౌ

దోర్భిస్తరజైరభితః ప్రజుష్టః ।

లక్ష్మీనమేతః కమనీయరూపః

కాన్తాశకః కమ్బుగళోఽస్తు భూత్యై ॥ ౮౬ ॥

విశాలహృదయోదయోల్లసితభావలక్ష్మ్యోజ్జ్వలః

ద్విషత్కులవిమర్దనోఽచితసభూషదోర్మృణ్ణలః ।

వినాపి వినతిం బుధే సుకలితాత్మభావః ప్రభుః

మమాహితవిమర్దనే భవతు దీప్తపఞ్చాయుధః ॥ ౮౭ ॥

సిన్ధూరరూషితమివోన్నతహస్తిమల్లం

మల్లేశదస్తపతనార్థకరప్రహారమ్ ।

హారావళిప్రకృతదోర్యగమద్ద్యశోభం

రత్నత్విషావలితమాత్మపతిం నమామి ॥ ౮౮ ॥

ముఖభవకలితప్రకర్షవేద-

ప్రకటితవైభవయజ్ఞపూజితాత్మా ।

విధిహయమఖిల్లప్త సద్వపాశి-

ప్రకృతకశాధరబన్ధురోఽస్తు మహ్యామ్ ॥ ౮౯ ॥

దర్శయ దర్శయ చారుముఖం తే పాటయ పాటయ పాపమపారమ్ ।

నన్దయ నన్దయ పాదనతం మాం కేశవ కేశవ కారణసూత ॥ ౯౦ ॥

సున్దరకరికరపీఠసక్తిః మన్దరగిరిరివ జిగ్గమయుక్తః ।

నాభిజపద్మజకల్పితవిశ్వం పాలయ పాలయ కారణసూత ॥ ౯౧ ॥

పాహి పాహి భవపీఠితవిశ్వం కోమళాఙ్గ కుసుమైర్వనజాత్రైః ।

విశ్వరక్షణసుదీర్ఘమఖేస్థం పద్మయా విలసితాననమీడే ॥ ౯౨ ॥

యదునాథ ముదభీష్టో త్వదఙ్గమమృతశ్చ్యుతి ।

మమాతిముగ్ధహృదయమితశ్చేతశ్చ కర్షతి ॥ ౯౩ ॥

స్వకాన్త్యా నిర్దోషం నిరుదయవిబాధఞ్చ సుసుఖం

ప్రకర్షన్ విశ్వం త్వం విమలలళితామ్భోజనయన ।

సుధాసారస్తోమప్రకలనమహామేఘలళితః

వినా క్షోణీసఙ్గం వినతహృదయే వర్షసి సుధామ్ ॥ ౯౪ ॥

అహో మమేదం హృదయం విముగ్ధం

నాదేన జుష్టం జలధిం చ పశ్యన్ ।

ఇతస్తవ స్తావకబోధ్యమానం

సమజ్గళధ్వనమవైతి నాథమ్ ॥ ౯౫ ॥

లావణ్యవాపీ తవ దేహకాంతిః

నర్మోచితా సాగరసమ్భవాయాః ।

నాభిస్థితామ్భారుహయోగరమ్యా

వేలాప్యదారా భుజదణ్డరూపా ॥ ౯౬ ॥

త్వదుదరనిలయం కిలాణ్డజాతం

విబుధగణా అవలోకయన్తి నూనమ్ ।

యది తవ హి తనుస్వయమ్ప్రకాశా

పరిణతమేవ హి సత్త్వచిత్తభాగ్యైః ॥ ౯౭ ॥

పదనఖపరిమృష్టచన్ద్రరేఖా

సుహృదయగా వృజినే తమోగుణేఽస్మిన్ ।

కలితబహులయా తతోఽపునర్జం

బహువిలసత్యపునర్భవాయ మహ్యమ్ ॥ ౯౮ ॥

త్వత్పాదామ్బుజరేఖయా పరిణతః ఛత్రారవిన్దద్వజై-

ర్యుక్తః కేతురకైతవాఽవనధియం సంసూచయత్యద్భుతః ।

యద్ధత్తే మనుజోఽస్య కైతవధియా నమ్రే స్వమూర్ధ్ని స్వయం

సప్రాప్తః పరమప్రసాదమనురప్రద్యేషి విష్ణోః శుభమ్ ॥ ౯౯ ॥

సన్నేహం నయనం ప్రవాళసుభగః యశ్చాధరః శ్రీపతేః

కణ్ఠశ్శీకరకక్కుణాక్కులశితః భావః ప్రసాదోఽజ్జ్వలః ।

వృత్తాన్తే చ భుజాః పురన్దరతరోశ్శాఖోఽజ్జ్వలాః ప్రాంశవః

తన్మధ్యే సదయే క్షణా హరిసఖీ సర్వం జగన్మజ్గళమ్ ॥ ౧౦౦ ॥

శిఖిపిఞ్చవేల్లితసుగన్ధికున్దళం

కమలాయతాక్షమపమృత్యునాశకమ్ ।

అమృతద్రవశ్చ్యుతికటాక్షపీక్షణం

హరిమాశ్రయే విజయసారథిం ప్రభుమ్ ॥ ౧౦౧ ॥

స్ఫురదిన్ద్రసీలసుభగత్విషం హరిం

యువతీకటాక్షవిఖావమర్చితమ్ ।

ప్రభుతాశ్రయోచితవిశాలలోచనం

కమలాకటాక్షహతతత్త్వసమ్ప్లవమ్ ॥ ౧౦౨ ॥

ప్లవగర్షభానుగుణశీలసాగరం

శ్రితరాసమణ్డలధీయం స్మితాననమ్ ।

భుజగేన్ద్రమూర్ధ్ని కృతపాదమద్భుతం

భవసాగరప్లవపదామ్బుజం శ్రయే ॥ ౧౦౩ ॥

భజ హృదయసున్దరాక్లం యదుపతిభావం గతం స్వసౌశిల్యాత్ ।

వ్రజయువతి నేత్రనిఘ్నం నిఘ్నం తద్వస్త్రసంహతౌ శ్యామమ్ ॥ ౧౦౪ ॥

శిఖిపిఞ్చసారకృతనీలకున్దళం

కృతయోగనిత్యపరిదృష్టవిగ్రహమ్ ।

నిగమావతంసరమణీయభూషణం

తరుణీవశం కమపి బాలమాశ్రయే ॥ ౧౦౫ ॥

స్ఫురదీన్ద్రనీలసుభగాఙ్గమేదురం

దురవగ్రహగ్రహవిశేషమోచకమ్ ।

మురళీనినాదజితయోగీయౌవతం

కలయే శిశుం కమపి పూతనారిపుమ్ ॥ ౧౦౬ ॥

పూతనాజితడిమ్భవిగ్రహవక్త్రపీతదాత్మకం

ఖఙ్జురీటజితాత్మలోచనపద్మయా సుభగాకృతిమ్ ।

ఆకృతిత్రయయుక్తవారిధీసమ్భవా లుశితాఙ్గీకం

వారిరశినిభాఙ్గాన్తిమహం భజేఽర్జునసారథిమ్ ॥ ౧౦౭ ॥

పీతామ్బరం వరభుజార్గళయోగరమ్యం

శ్వాసానుయాయనిగమం నిగమాన్తవేద్యమ్ ।

వేద్యాఖిలాకృతికృతిం గజరాజలీలం

లీలార్థవిశ్వరచనం కలయే హృదీస్థమ్ ॥ ౧౦౮ ॥

అతివిశాలభుజాన్తరశోభితం

వ్రజకృశోదరిభావహితాశయమ్ ।

కమలసోదరపాణితలం హరిం

హృది కరోమి తమాలవనప్రభమ్ ॥ ౧౦౯ ॥

కుటిలాళకపాళివిశోభిముఖం

శ్రమహరిదృశాం సుదృశాం చ ఫలమ్ ।

కలయేఽనుకలం కమలానిలయం

విజయాజిరథస్పృహయాశుధియమ్ ॥ ౧౦౦ ॥

సస్త్వప్తం ప్రజ్ఞుఖస్థిత్యా పద్మవద్విశ్వతోముఖమ్ ।

రుక్మిణ్యాదర్శదృష్టాఙ్గం ఆశ్రయే సూతవిగ్రహమ్ ॥ ౧౦౧ ॥

రుక్మిణీసహితం పార్థసూతం దృష్ట్యా స్వకైర్వృతమ్ ।

లక్షితః ప్రణవార్థస్త్వాం త్వదాత్మపరిదర్శితః ॥ ౧౦౨ ॥

అథవా దర్శితోఽప్యర్థః నారాయణపదానుగః ।

సర్వేషామాశ్రయో యస్తస్య చేతనానాం శుభాత్మనామ్ ॥ ౧౦౩ ॥

అన్యోఽపి సంస్మృతో హ్యర్థః దర్శనాత్పార్థసూతతే ।

నమసశ్శబ్ద రత్నస్య యస్తస్య గతిరథాత్మనామ్ ॥ ౧౦౪ ॥

పరస్పరాదర్శనిజాఙ్గహృద్యౌ

హృద్యాశకోల్లాసి ముఖేన్ద్రుబిమ్బా ।

బిమ్బాత్మనా దృష్టజనౌ నిజాఙ్గే

భైమివ్రజేశౌ సముపాశ్రయేఽహమ్ ॥ ౧౦౫ ॥

సంశ్లేషోత్కర్షసిద్ధౌ నరహితనిజరూపాశ్రయావేకతత్త్వై

కివేత్యాలోలధీర్విమృదితలశితోత్కృష్టతత్త్వానుభావౌ ।

భావాతీతాత్మభావావపి జనహితయా లోకవాసైకమత్యా

క్షుప్తార్షాఽవిగ్రహౌ తౌ జనహితకలనౌ రుక్మిణీ పార్థసూతౌ ॥ ౧౦౬ ॥

సౌందర్యస్యైకరాశీ విదితసమగుణౌ బిమ్బభూతావివేమా

నాథౌ భూతిద్వయస్యాప్యఖిలమఖపరౌ దర్శితాన్యోన్యసామ్నౌ ।

శ్రీమన్తౌ కీర్తిమన్తౌ క్వచన చ విధయాఽదృష్టవైగుణ్యభావౌ

భావౌ సర్వశ్రుతీనాం కథమివ ఘటతే తద్గుణాలాపనాదౌ ॥ ౧౦౭ ॥

ఆదౌ తౌ సృష్టిభవావఖిలసమయసంసక్తదేహౌ వినైకం

దాతుం వాసం గ్రహీతుం నయనయుగమివాక్ష్మప్త పార్థకృకార్యౌ ।

శ్రీలక్ష్మీనయకౌ చ ప్రథితకరుణయా వ్యాజితః కిఞ్చిదేతౌ

అస్మాకం భాగ్యారాశీ జనదృశి చ పృథగ్భావమాప్తౌ శ్రయేఽహమ్ ॥ ౧౦౮ ॥

ఉన్నతాంసపరిలమ్బికుణ్డలౌ కుణ్డతోపమితసూర్యమణ్డలౌ ।

మణ్డలాధిపతివృన్దవన్దితౌ రుక్మిణీవిజయసారథీ భజే ॥ ౧౦౯ ॥

శ్ంజ్ఞారశాన్తిరసవారినిధీ ఉభౌ కిం

కిం వా నృశోకదహనాచిరదీప్తమేఘా ।

కిం వార్ధికాజ్ఞితసదర్థితదేవరత్నే

చిత్తే కరోమి తరుణీమణిపార్థసూతౌ ॥ ౧౨౦ ॥

అబ్జనాభో హరిః స్వర్ణకాస్తీ రమా

సజ్జతౌ ప్రాణీనాం ప్రాణదానప్రియౌ ।

పద్మనేత్రశ్రియౌ చారుమన్దస్మితౌ

సంశ్రయే రుక్మిణీ పార్థసూతాపుభౌ ॥ ౧౨౧ ॥

నిజాఙ్గాలవణ్యగతాత్మలోకౌ

పరస్పరాఙ్గాప్రతిబిమ్బితాఙ్గా ।

హంసావిమౌ హృద్యగుణౌ సురూపౌ

వందే రమాపార్థరథాశ్రయౌ తౌ ॥ ౧౨౨ ॥

నిజరుచిపరిమృష్టహృత్తమస్కౌ

విమలరుచిస్మితశోభి గణభాగౌ ।

కుసుమిత సుభగావశుత్తమాలా-

వివజలధిప్రభవా నరైకసూతౌ ॥ ౧౨౩ ॥

అహో ను సంప్రార్థయతే గుణజ్ఞౌ

అయం హి దాసః ప్రణయామ్బురాశీ ।

కిమస్తి వా త్వత్తను దృష్టిమృష్టం

మత్పాతకం వాం పదపద్మచూడః ॥ ౧౨౪ ॥

సతాం నియోగం శిరసా ప్రగృహ్య

నిజాత్మసాఫల్యగుణం చ వీక్ష్య ।

తత్కాలహర్షం హృది చింతయిత్వా

యథా స్వధీశక్తికృతేహ మాలా ॥ ౧౨౫ ॥

వామర్పితాహం కృతిమూఢచిత్త-

కృతాపి యుష్మద్గుణసంప్రయోగాత్ ।

ఆమోద భారావహలబ్ధవర్ణా

జీయాచ్ఛిరం వాం చ ముదే కపీనామ్ ॥ ౧౨౬ ॥

లక్ష్మీన్మసింహాది శరారియోగి
 సమర్పితో వాం పదపజ్కజాయ ।
 త్వద్ధాసక్లప్తేతి చ పశ్యతం తాం
 సత్సూక్తిమాలా యువయోర్ముదేఽస్తు ॥ ౧౨౭ ॥
 శ్రీమతే శ్రీవణ్ణాథకోప శ్రీలక్ష్మీనరసింహా-
 శతకోపయతీన్ద్రమహాదేశికాయ నమః ।
 శ్రీమతే శ్రీవణ్ణాథకోప శ్రీరజ్జశతకోప-
 యతీన్ద్రమహాదేశికాయ నమః ॥
 అతిసరళపదప్రసూనగుమ్భే
 హరిపదపద్మమధుద్రవే స్పృహో వా ।
 రసికబుధగణాగ్రగా భువిస్థాః
 నరవరసూతనుతిం ప్రపశ్యతైనామ్ ॥ ౧౨౮ ॥
 ॥ శుభం భవతు ॥

End of Part 1

ద్వితీయో భాగః ।

శ్రీగణేశాయ నమః ।
 శ్రీః
 నమశ్చియైజగన్మాతః తుభ్యం సర్వనమస్కృతే ।
 స్త్రీరత్నేన త్వయా విష్ణుర్దోర్మధ్యం నిత్యభాస్వరమ్ ॥ ౧ ॥
 త్వయా వినా న చ హరిః న చ త్వం హరిణా వినా ।
 న యువాభ్యాం వినాహం నో యువామపి మయా వినా ॥ ౨ ॥
 జగత్పతిస్స భగవాన్ మాతస్త్వం హరివల్లభా ।
 నిత్యదాస్యోఽహమితి చ ప్రణవప్రతిపాదితాః ॥ ౩ ॥
 ప్రణవమయరథేఽగ్రతస్సవిష్ణు-
 ర్హరిసఖిమధ్యగతా సుమధ్యమా త్వమ్ ।
 అహమపి యువయోరధీనవృత్తిః
 చరమపదస్థిత ఏష రక్ష్య ఏవ ॥ ౪ ॥
 కేచిద్వదన్తి రథినం హరిమేవ ముఖ్యం

అన్యే తు నిత్యకృతదాస్యమముఞ్చ జీవమ్ ।
 ఆద్యస్తతస్స్థితిమతోరనుకూలధీర్య-
 త్తాం త్వాం చ సూక్ష్మమతయః ప్రవదన్తి ముఖ్యామ్ ॥ ౫ ॥
 యశ్చ(?)న్తో వృషభస్త్రిపాదకలితస్తద్వక్త్రగోఽయం హరిః
 తన్మధ్యే భవతీ తతః కృతపదః జీవశ్చ దాస్యోచితః ।
 జీవే క్షుప్తదయాభరా చ భవతీ త్వద్దృక్ప్రసన్నో హరిః
 యుష్మద్ధాస్యకృతోద్యమాన్నతజనానూరికరోతి ప్రభుః ॥ ౬ ॥
 అతిచిరసహవాసయోగభూమ్నా
 పదవినతం న చ హాతుమత్ర యుక్తమ్ ।
 తవ తు సుకరుణార్ద్రదృఙ్మహిమ్నా
 హతవృజినం శరణోక్తిసాదరం మామ్ ॥ ౭ ॥
 ప్రతాపపరిపాటిభిః విమతదణ్డనైర్భీకరం
 సమీక్ష్య పతిమీదృశం హరిసఖిస్సపాదామ్బుజే ।
 విశేషవినతం నరం మృదితకిల్బిషం వీక్షణాత్
 పతిం నయసి సాన్త్యనోఽఙ్గితరుషం సతాం రక్షకమ్ ॥ ౮ ॥
 జగతామనుకూలదృగ్విలాసై-
 స్తమసాం హన్తుభిరార్తతాపహృద్భిః ।
 జననేత్రచకోరపారణార్ఙ్ఘైః
 స శుభం యచ్చ కరోషి విశ్వమేతత్ ॥ ౯ ॥
 పరాఙ్ముఖానథపరమార్థదూరగాన్
 సుధాసఖిప్రణతివిదూరగానపి ।
 జనాన్ ధియా జగదనుకూలయా చ సా-
 ప్యుదకవాగమృతరసేన సింహసి ॥ ౧౦ ॥
 పరత్వేన పరామృశ్య పతిం చ జగదీశ్వరమ్ ।
 భీతానాం ప్రణతానాం చ వాక్యం శ్రుతిపుటేఽకరోః ॥ ౧౧ ॥
 యథా స నేవ్యతే విష్ణుః కల్యాణగుణసాగరః ।
 తథా త్వమపి కల్యాణి కల్యాణావహసద్గుణా ॥ ౧౨ ॥
 యచ్చక్షుర్విషయం గతాథ భవతీ సస్తీర్ణదుఃఖామ్బుధిః
 మర్త్యోఽయం యది దివ్యదృష్టిపదవిక్లప్తానుషక్లస్తవ ।

సోఽయం ధూతపరాభవః పరిగతాశేషార్థలాభః ప్రభుః

నూచైశ్చత్రసుచామరాఞ్చైతకరైరాపైశ్చ సంసేవ్యతే || ౧౩ ||

హరిదోర్మధ్యగా యా త్వమతిదీనాన్ శ్రితాన్నరాన్ |

విక్షణాత్తుల్యవిభవాన్ కరోష్యమృతసోదరి || ౧౪ ||

యత్ర దృష్టిర్నిధిస్తత్ర గజాశ్వరథసమ్భుతః |

పుత్రపౌత్రాభివృద్ధిశ్చ తవ చిత్రప్రహర్షకృత్ || ౧౫ ||

సా త్వం సుధాబ్ధిశితాంశుపద్మవిష్ణుభుజాన్తరాత్

ఆనందనిలయే భాసి పార్థసారథినా సహ || ౧౬ ||

శ్రీరస్తుః ||

End of Part 2

తృతీయో భాగః

శ్రీగణేశాయ నమః |

శ్రీయై నమః |

శ్రీమతే శ్రీమచ్ఛరకోపశ్రీలక్ష్మీనరసింహశరకోపయతీన్ద్రమహాదేశికాయ నమః |

లక్ష్మీన్ద్రసింహమఖిలావనబద్ధదీక్షం

తద్ధర్మనిత్యనిరతాం దయితాం చ తస్య |

తత్పాదపద్మయుగసక్తనిజాత్మహంసాన్

తద్ధర్మరక్షణపరాన్ కలయే సదాహమ్ || ౧ ||

శ్రీరఙ్గానాథపదమద్భుతదానవృత్త-

భావాన్వితం విబుధసజ్జసమాశ్రితం చ |

సర్వత్ర దృష్టబహుధర్మధియం స్వభక్తైః

దృష్టాత్మవైభవమముం యతివర్యమీడే || ౨ ||

శ్రీవిష్ణుపాదపరిసఞ్చారదక్షశీలం

నిత్యం నరార్పితమహోపనిషత్సుసారమ్ |

సారాత్మహృద్యవచనం వచనాతిదూరం

కృష్ణం శ్రయే సుకలితామృతమేఘవృత్తిమ్ || ౩ ||

లక్ష్మీన్ద్రసింహశరజిత్కరుణామ్బురాశిం

నిమ్నోన్నతక్రమవివర్ణితమద్వివేచితీయమ్ |

నిర్ఘాతతాపమవనీతలదేవతానా-

ముజ్జివనప్రదమముం రమణీయభావమ్ ॥ ౪ ॥

పద్మానుబన్ధసుఖగన్ధవహం సదైవ

స్వాన్తర్గతాఖిలసుసద్గణరమ్యమూర్తిమ్ ।

సచ్ఛక్తిక్రవిలసచ్చుభహేతుభూతం

నిర్ఘాతసన్నతభవం భవి భాగ్యరాశిమ్ ॥ ౫ ॥

మత్స్యాదికూర్మకీటిసున్దరసింహఖర్వ-

నిత్యార్పితాశయమవర్జితరామభావమ్ ।

కృష్ణం త్వచిచ్చకలనే క్వచిదచ్చభావ-

మశ్వాధిరోహపటుపోషణతత్పరాశమ్ ॥ ౬ ॥

నారాయణైకనిలయం స్వవశామరౌఘం

సద్ధర్మవర్ధనపరం పరభాగజుష్టమ్ ।

గమ్భిరభావసుభగం స్మృతిశుద్ధిదాయ

సద్ధర్మకృద్ధరణిదేవగణైరముక్తమ్ ॥ ౭ ॥

హంసాశిజుష్టమవివర్జితసేతుధర్మం

తం కఞ్చన క్రమకరావశిశోభమానమ్ ।

నిర్ఘాతకల్మషగణం నిజనేవినాఞ్చ

సత్వైకసంశ్రయమనున్ధితనైజసారమ్ ॥ ౮ ॥

అకలితపరభక్తం స్వాశ్రితేఽదత్తభక్తం

వినతజనసమాజేఽదృష్టకాలుష్యలేశమ్ ।

గురుమిహ సమభావం గ్రీష్మకాలేఽపివర్షా-

స్వమలరససమేతం యోగినాథం నమామి ॥ ౯ ॥

నిత్యం చ హంసధ్వనిరాగయుక్తం

సజ్జీతరత్నాకరవద్గభీరమ్ ।

వాదేషు సమ్మోహనవత్సుయుక్తిం

కల్యాణ్యనుల్లజ్జితగోవిలాసమ్ ॥ ౧౦ ॥

సదైవ పున్నాగవరాశిజుష్టం

శ్రీరాగయుక్తం మహితం రసజ్ఞైః ।

యథోచితే కాల ఉపాస్యమానం

భక్తైస్సవపాదార్పితసర్వభావైః ॥ ౧౧॥

స్వపదవినతహంసం శోభితాస్యం సువాణ్శ్యా
శుచిబహుముఖరమ్యం వేదవేదార్థదక్షమ్ ।
విధిమివ సుఖసత్యం కాఙ్క్షితం యోగీవృత్తైః
అవిరళితపదం తం మర్త్యసింహాదిపుంసః ॥ ౧౨॥

విస్తీర్ణశ్రుతిరోచిషా పరిగతం లోకాంశ్చ కారుణ్యతః
నిక్షిప్యాఖిలచక్షుషాం సుఖకరే కణ్ఠే పవిత్రాఞ్చితే ।
తత్తత్కృత్యవశాత్ఫలప్రదమతిం నీచోచ్ఛభావం వివా
శ్రీలక్ష్మీనరసింహకారిజయతిం విద్యోదితం ధాతృవత్ ॥ ౧౩॥

వినతసుజనవృన్దప్రీతివిస్ఫారితాక్షం
బహుగుణరమణీయం లోకరక్షావతీర్ణమ్ ।
ద్విరసనకృతపాదం గుప్తగోసమ్పదం వా
కరకలితమహాగోవర్ధనం నాథమీడే ॥ ౧౪॥

దత్తామ్బరం నతజనేషు నిజేచ్ఛయైవ
ధర్మాదరం పిహితవన్యపరత్వభావమ్ ।
సుభ్రూలతాగ్రకలితోత్కనరప్రదృష్టిం
గీతార్యవద్యతిమవైమి విరాజమానమ్ ॥ ౧౫॥

దృష్టే ముఖేఽస్యలలితే శ్రితవిష్ణుపాదే
తాదృగ్విధౌ క్వ చ తిరోహితవృత్తభావే ।
కాలే సువృత్తవతి వా సుకళజ్జయుక్తే
కస్సత్పతావపి మతిం న జహాతి ధీరః ॥ ౧౬॥

యా వై శిఖా యతివరస్య నిజాసురూపా
కౌటిల్యలేశరహితా ప్రవిభాత్యనల్పా ।
యద్వా శిఖీ స చ తయా క్వ చ సాధువృన్దాః
ధామ్నా శిఖీతి గదితుం కిల సంప్రవృత్తాః ॥ ౧౭॥

మూర్ధ్నాపి సదస్వృత్తమయో యతీశః
యదేనమాహుర్భువి భూసురాణామ్ ।
మూర్ధానమప్యన్యశరీరభాజాం
మూర్ధన్యపాదామ్బుజ ఏష యోగీ ॥ ౧౮॥

అద్వైతగన్ధానవధూయ శీఘ్రం

స్వాధీనవేదాస్తసురద్రుగన్ధః ।

భోగ్యోయదస్యాశు జితాత్మశత్రోః

నాసాతిద్ద్హ్వా సఫలా యతీన్దోః ॥ ౧౯ ॥

అనుదితరవియోగమన్త్రజాపః

యతిన్పపతిః కిల మూకభావపద్మే ।

ఉషసి నియతధీర్యతో మహాన్స్యాత్

ముఖకమలం ఫలవద్రసజ్జయాధ్యమ్ ॥ ౨౦ ॥

యావతీహ వసుధా సువిశాలా

తావతీ ఖలు నృసింహవిభూతిః ।

తావదస్య హృదయం సువిశాలం

సర్వరక్షణచణం సువిభాతి ॥ ౨౧ ॥

యదస్య వాక్యాదధరీకృతాస్తే

ప్రచ్ఛన్నబౌద్ధాఽసకృద్ధరణ్యామ్ ।

తతో ధరో నామ రదచ్ఛదోఽస్య

తద్యోగభూమ్నా కిల వాగ్జయోఽయమ్ ॥ ౨౨ ॥

అథవాస్య ధరాపి నో సమా

భవతీ వోచితదానకర్మణి ।

వినివేదయితుం పరాజితాన్

అధరో భాతి ముఖే యతీశితుః ॥ ౨౩ ॥

గర్భేకుర్వన్ గోస్తుకామో నతౌఘం

యస్మాద్యోగీ భాతి కారుణ్యచిత్తః ।

తస్మాత్ప్రీనో భాతి వాస్యోదరోఽయం

అన్తస్థానాం క్లుప్తపక్షిస్త్రవశ్యా ॥ ౨౪ ॥

పార్శ్వే వసన్తో వసుధాధిపేన్ద్రాః

సమానచిత్తా విషమాతిదూరాః ।

తేషాం ప్రదృష్ట్యానునిషేవితత్వాత్

ప్రమృష్టపార్శ్వే యతినాథచన్ద్రః ॥ ౨౫ ॥

పీతామ్బరో హరిశ్శిమాన్ హలీ కృష్ణామ్బరః పునః ।

రక్తామ్బరో నరహరిః తస్మాద్ద్రక్తామ్బరో యతిః ॥ ౨౬ ॥

పరివృత్తబాహుసుఖలగ్నజానుకః
యతినాథ ఏష సతతం శుభావహః ।

వినివార్య భీతిమవసీతతౌకసాం
శరణం శరణ్యగుణలక్షితో యతిః ॥ ౨౭ ॥

భద్రాసనే జాగ్రతి యోగినాథే
సమున్నతే స్వాత్మగుణైశ్చ శశ్వత్ ।

తతశ్చ సంలబ్ధఫలౌ తదూరూ
తత్రోచితౌ పీవరతాముపాత్తౌ ॥ ౨౮ ॥

కశ్చిత్ స్వార్థం యాతి పన్థానమాత్మా
లోకార్థోఽసౌ భాతి వేదాద్ధ్వనీ నః ।

చేత్తా యేషాం సంస్మతేర్వాగ్విలాసైః
తేషాం నృణాం సౌఖ్యసంప్రదాతా ॥ ౨౯ ॥

అష్టోత్తరే శతపదే కృతసన్నిధాన-
లోకేశదివ్యసుపవిత్రధృతిక్షమాం సః ।

యజ్ఞోపవీతవిలసద్దమణీయవక్షః
సుశ్రావ్యనాదమహితో బహురక్తకణ్ఠః ॥ ౩౦ ॥

వృత్తబాహువిలసత్రయదణ్ఠః
ప్రాప్తనమ్రబుధపాపనిబర్హః ।

సేఽవితో న యది యోగివరిష్ఠః
కా గతిర్భవజిగీషుజనానామ్ ॥ ౩౧ ॥

బ్రహ్మసూత్రహృదయో యతిరాజః
వ్యాసపాద ఇవ విష్ణుపదస్థః ।

భూసురేశకులవృద్ధికరోఽసౌ
సంశ్రితేష్టబహువృద్ధికరస్యాత్ ॥ ౩౨ ॥

బాహునా సుకలితత్రయదణ్ఠః
యోగినాం పరివృథః కరుణాభిః ।

యూయమేవమఖిలావనదక్షం
హృత్సు మాం కలయతేతి గిరన్ను ॥ ౩౩ ॥

పాదఙ్గుళీయనఖనూతనచన్ద్రలోఖా

నేవాపరా యది నరా విబుధా భవేయుః ।

తేషాం మనాంసి సునిరస్తతమాంసి లోకే

వైవ క్వచిత్ పునరమీషు తమోవికారాః ॥ ౩౪ ॥

చరణావిహ శఙ్ఖచక్రేభో-

ల్లసితౌ శ్లక్షతమౌ బుధైర్ధృతౌ యౌ ।

భవసాగరమగ్నమర్త్యపోతౌ

యతిభూభృన్మహితస్య సంశ్రయేఽహమ్ ॥ ౩౫ ॥

సాముద్రికే వా యది వా బుభుత్సా

యతేః పదాబ్జం తు నిరీక్ష్య సమ్యక్ ।

యథావిధానం నను లక్షణాని

స్వయా ధియా కల్పయత ప్రభుధాః ॥ ౩౬ ॥

సద్ధర్మశాస్త్రే యది వాఽన్యశాస్త్రే

నిత్యాహ్నికే వా హరియాగకృత్యే ।

అదో యతీన్దోః పరిపశ్యతాత్ర

కృతం యదేతే న హి శాసనం వః ॥ ౩౭ ॥

అన్యత్ర వా యత్ర హి సంశయస్స్యాత్

భక్త్యా సముద్వీక్ష్య యతీన్ద్రధర్మమ్ ।

నిశ్చిన్త్య తన్నిర్ణయమేవ సత్యం

జానీత ధర్మం చ తమేవ యూయమ్ ॥ ౩౮ ॥

శ్రీరఙ్గావాసరసికం సుగుణామ్బురాశిం

ప్రాతః స్ఫురత్సురభిదర్శనహర్షయుక్తమ్ ।

శ్లాఘ్యైర్పవైశ్చ సుమనోభిరజస్య యుక్తం

శ్రీశం చ తత్సమగుణం యతినాథమీడే ॥ ౩౯ ॥

గతభయం శ్రుతిపాలనధీర్యతిః

అఖిలకాలమనన్తనతద్విజ్ఞైః ।

నిగమయోగ్యదినే స్మృతిగౌరవాత్

నిఖిలవేదవిచారమచారయత్ ॥ ౪౦ ॥

అమృతదానమతిర్నిజసేవినాం

సుమనసామజహన్నిజవిగ్రహాః ।

యతిరిహోద్భుతలక్ష్మయోగివా-

గమృతదానమహాదరధీరసౌ || ౪౧||

భూసురోఘమశేషేణ హిరణ్యాక్షం వచోఽమృతైః |

వినివర్త్య రసాస్వాదే కృతబుద్ధీనకారయత్ || ౪౨||

హిరణ్యదో హరిశ్చాసౌ యతిశ్చేత్యేనయోర్ద్వయోః |

ఆద్యః క్వచిద్యతిశ్శశ్వద్విస్మయః కస్య వా కృతౌ || ౪౩||

హంసద్వయం స్మృతిగతం సుపవిత్రమూర్తి-

స్మృత్యా నృణాం విధికృతాఖిలవేదజాతః |

ఏకోఽన్య ఏష నరసింహశతారియోగీ

సర్వత్ర దత్తనిగమో ద్విజవర్యజాతే || ౪౪||

విభుధరాడవనే విలసన్మతిః

కవిమకోపపదం కలయన్ యతిః |

అజహదేవ నిజాఖిలవైభవం

నిఖిలవిక్రమశాలిపదామ్బుజః || ౪౫||

యేషాం చ స్మృతిమారూఢం యతేశ్చరితమజ్గళమ్ |

తే నృపాస్సన్నతా యస్య తత్సామ్యేన నృపా హితః || ౪౬||

యత్కృత్యదర్శనవశాదఖిలాఘనాశః

యద్దర్శనే సుమనసాం న చ తృప్తిరస్తి |

గుర్వాజ్ఞయా నియమితావిహ యోగిరామౌ

విశ్వావనక్షమగుణౌ శరణం ప్రపద్యే || ౪౭||

తీర్థే కృతాదరౌ ద్వౌ తు రోహిణీశానయోగినౌ |

కృష్ణైకసంశ్రయౌ నాథౌ తారతారప్రకాశకౌ || ౪౮||

క్వచిత్పుణ్యదేశే కృతాత్మావతారౌ

క్వచిద్ధర్మితాశేషరక్షాస్వభావౌ |

జితాశేషశత్రూ ముదా సర్వసేవ్యౌ

వరౌ సత్యవాచౌ సుధర్మైకచిత్తౌ || ౪౯||

వరాశేషలోకప్రమాణస్వవాక్యౌ

నతోత్తారకౌ యోగికృష్ణౌ గురూ తౌ |

రసోద్ధారదక్షౌ మహాయామునేయ-

ప్రభావాదరౌ దూరధూతామరేశౌ ॥ ౫౦ ॥

గుణామ్నోనిధీ దివ్యపద్మాక్షమాలా-

వృతాంసౌ సుహంసాదృతస్వీయవాక్యౌ ।

స్వవాక్యవశీధూతగాఙ్గేయపూర-

ధ్వనీధ్వానమాధుర్యనమ్రాఖిలేశౌ ॥ ౫౧ ॥

తేజస్తయోల్లాసితోఽసౌ కృష్ణో నృహరికారిజః ।

లక్ష్మీమర్త్యమృగేన్ద్రశ్చ భజేఽహం తుల్ల్యవర్చసః ॥ ౫౨ ॥

కర్ణశ్చ దానాద్భువి సుప్రసిద్ధః

సూర్యాత్మజోఽయం నకులస్య వైరీ ।

సురేశదత్తానఘదివ్యశక్తిః

స్మృత్యా తు హీనః స్మృతిమాన్ యతిస్తు ॥ ౫౩ ॥

అనాదికాలాదఘకాష్ఠదీప్త-

జ్వాలాభవాత్తపితస్య మేఽద్య ।

తత్తాపశ్చాన్యై నను దృష్టమేవ

దివ్యోషధం శ్రీనృహరీ శరారిః ॥ ౫౪ ॥

అనాదికాలోపచితా హ్యవిద్యా

తయాభితప్తస్య మమాద్య లోకే ।

సజ్జీవనం సర్వవిఘోపయోగ్యం

లక్ష్మీనృసింహాద్యశరారియోగీ ॥ ౫౫ ॥

న చ స్నానం న వా భుక్తిః భుక్తిముక్తిఫలప్రదాత్ ।

లక్ష్మీనృహరికార్యాత్మజాతయోగీస్మృతేర్మతా ॥ ౫౬ ॥

భవాభిధమహాహినా సుదృఢదష్టనష్టాత్మనాం

సుధాం సముపజీవనీం ఝటితి యో దదాతి స్వయమ్ ।

రమాన్మహరికారిజాత్యధిపతేరథాన్యో భిష-

గ్వరోఽస్తి యది వోచ్యతాం క్వచన నాస్తి సత్యం హి తత్ ॥ ౫౭ ॥

విషయవిషాగ్నినా కృతముఖేన దశేన్ద్రియతః

ప్రథులభవాహినా సముపదష్టనిజాత్మవతః ।

నరహారిరేష ఏవ రమయా సుద్రఢం కలితః

నరమృగరాజకారిజముఖేన సుజీవయతి ॥ ౫౮ ॥

కియన్తై స్వర్యైద్యౌ హరికృతసుజన్మా చ సుమతిః
 సుధాకుమ్భోద్ధారోఽనుపధిదయధన్వన్తరిపదః ।
 స రామః కృష్ణో వా నృహరిరథవా శ్రీనృమృగరాట్-
 శతారిర్యో యోగీ భవదహనతప్తాయ సుఖదాః ॥ ౫౯ ॥

మృతసంజ్ఞీవనం శాస్త్రే కృష్ణో రామ ఇతి శ్రుతమ్ ।
 లక్ష్మీనృసింహశతజిద్యోగిసంజ్ఞీవనం పురః ॥ ౬౦ ॥
 కలితబ్రహ్మచర్యేణ కృతం సంజ్ఞీవనం క్వచిత్ ।
 కృష్ణేనానేన యతినా బహుసంజ్ఞీవనం కృతమ్ ॥ ౬౧ ॥

యత్పాదకల్పతరుపల్లవసక్తమూర్ధ్నాం
 నైవాస్తి తాపనివహః పరిదృష్ట ఏషః ।
 తచ్ఛ్రీనృసింహపతికారిజయోగినాథాత్
 నాన్యస్త్రివర్గఫలదస్త్రిగుణప్రభేదీ ॥ ౬౨ ॥
 శిరస్సు యతిపాదాబ్జశఙ్ఖచక్రాఙ్కితేషు వః ।
 ముముక్షూణాం స్వదోర్ములశఙ్ఖచక్రాఙ్కనైరలమ్ ॥ ౬౩ ॥
 అధికదయైకసారహృదయే యతిభూమిపతౌ
 నరహరికారిసూనుపదగే నయనాధ్వగతే ।
 కిమిహ రసాయనైః నవనవౌషధిసంజ్ఞితైః
 పిబత సుచక్షుషా భవభృదార్తిహారం సుయతిమ్ ॥ ౬౪ ॥

కృవచన దోషయుతేఽపి నతన్తజే
 నికటమాశు గతే యతిశేఖరః ।
 ఆనఘదృష్టిసుపూతతదాత్మకః
 జయతి వత్సలతానిధిరద్భుతః ॥ ౬౫ ॥

హిరణ్యస్య చైకస్య హన్తా నృసింహః
 నిహన్తా చ షణ్ణామరీణాం యతీన్ద్రః ।
 ఋషిశ్చేత్పురాణస్య కర్తా స చ స్యాత్
 నసోఽస్యత్ర వైవాస్తి వక్తా తదన్యః ॥ ౬౬ ॥

అన్యోపమర్దేఽప్యధికాత్మకాన్తిః
 ఆదర్శవత్స్పష్టపరాత్మభావః ।
 స్వచ్ఛన్స్వతో దర్శితసౌమ్యభావః

నిజేన ధామ్నా ప్రవకాస్తి యోగీ ॥ ౬౭ ॥

లక్ష్మీన్యసింహశరజిత్కరుణానిధిం తం
 భూసజతం చ సుదృశామపి గూఢభావమ్ ।
 శశ్వత్కృతే పరివయే గహనం గభీరం
 భక్త్యాజ్ఞానేన సుదృశః పరిపశ్యతైనమ్ ॥ ౬౮ ॥

యావత్కాలం సన్నతాఘే సమీపం
 సంప్రాప్తే వా స్వాత్మభారార్పణాయ ।
 నాయం యోగీ యోగదృష్టాఖిలేశః
 ఖిన్నో దృష్టో దృష్టపుంసింహచిత్తః ॥ ౬౯ ॥

సర్వజ్ఞశ్చ కలాధరశ్చ సుయతీ రామార్పితాత్మాశయః
 కన్దర్పప్రశమాయ కల్పితమతిః పూర్ణో హ్యహీనైర్గుణైః ।
 హాసేనాధరకల్పితాహితగణస్సమ్పూజితశ్చామరైః
 కణ్ఠే నిర్విషవత్తయా సుమనసాం పూజ్యో యతీస్తుశ్శివాత్ ॥ ౭౦ ॥

జడోఽశ్కవాన్ తథా వృజినశన్తమీమోహితః
 త్రివర్గఫలధీః పునః షడరివర్గభిన్నాశయః ।
 సదా భయభరాకులః బహుళతాపసన్తాపితః
 యతీన్ధుకరుణామృతాప్లతతనుశ్చ నిర్భీరహమ్ ॥ ౭౧ ॥

యది చిరజీవికాసు విబుధా భవతాం స్పృహణం
 న ఖలు తపఃక్రియా న చ పయోనిధిసమ్మథనమ్ ।
 ఆపి తు రమాన్యసింహపతికారిజయోగిగుణాం-
 బుధిమమృతాప్తయే కలయతాగ్ర్యధియా నిజయా ॥ ౭౨ ॥

కరుణాపరిణామ ఏష యోగీ
 యతినాథస్య చ లక్ష్మణాభిధస్య ।
 న హి చేదవసీతలస్థితానా-
 మవనేఽస్య క్వ భవేత్స్వతోఽనుకమ్పా ॥ ౭౩ ॥

రక్తనాథమివ లోకభూషణం
 వేదరాశిమివ విప్రభూషణమ్ ।
 సత్పతిం విధుమివానిశం భజే
 శ్రీన్యసింహశరజిద్యతీశ్వరమ్ ॥ ౭౪ ॥

పద్మరాశిమివ తీర్థభూషణం

పద్మయోనిమివ హంసభూషణమ్ ।

పద్మజాతమివ సత్యభూషణం

భావయే నృహరికారిజాభిధమ్ ॥ ౭౫ ॥

మూలమస్త్రమివ సర్వభోఽర్థదః

వ్యాపకేషు మహితశ్చ సర్వతః ।

జన్మశుద్ధికరశక్తిభూషితః

భక్తిభావరహితైరలక్షితః ॥ ౭౬ ॥

మస్త్రరత్నవదశేషభోగ్యధీః

దర్శితాఖిలసుతత్త్వనిర్ణయః ।

సాధ్యసాధనతయా చ సేవితః

సంయమీ నరహరీశకారిజః ॥ ౭౭ ॥

అన్యజ్ఞోకో యథాఽమోఘో నరచిత్తప్రదార్థ్యదః ।

తథాయం సేవితో యోగీ చిత్తోత్సాహప్రదః శుభః ॥ ౭౮ ॥

భీష్మభూప ఇవ రజ్జక్లుప్తధీః

దర్శితాఖిలసుతత్త్వనిర్ణయః ।

ధర్మజాతబహువిస్తరాశయః

సర్వపార్థివగణైశ్చ పూజితః ॥ ౭౯ ॥

సుధాభివత్సక్తగజాశ్వఘోషః

రమాపతిస్థానవరస్వరూపః ।

కలాధరోత్పాదకరో గరిష్ఠః

నృసింహకార్యాత్మజయోగినాథః ॥ ౮౦ ॥

సావధాన ఇవ దర్శితస్మృతిః

స్వర్గవద్రుచిరభావబంధురః ।

కల్పవత్సఫలరూపమేదురః

శ్రీనృసింహశరజద్యుతీశ్వరః ॥ ౮౧ ॥

సర్వకాలకలితా గుణా యతేః

శ్రీరమానృహరిరాట్-శతద్విషః ।

వైవ యాన్తి హి సమాప్తిమద్భుతాః

కాల ఏవ విలయం గతో భవేత్ ॥ ౮౨॥

యే యే గుణా నిగమశేఖరదేశికోక్తా
శ్రీలక్ష్మణాఖ్యయతిరాజసుధామనిష్ఠాః ।

యే కూరనాథనియతా మహితాశ్చ సర్వే
తే శ్రీన్మసింహపతికారిజయోగినిష్ఠాః ॥ ౮౩॥

వాచామగోచరతయా ప్రథితా గుణాస్తే
కీర్త్యుల్లసత్త్రిభువనస్య దయామ్బురాశేః ।

శ్రీమన్మసింహపతికారిజయోగినేతుః
తదృక్షితకల్పితధియా కలితా హి కేచిత్ ॥ ౮౪॥

జ్ఞానతోఽజ్ఞానతో వాపి కృతే కర్మణి యః ఫలీ ।
ఫలీ శ్రీన్మహారిరూభయాత్ నిజమూర్త్యన్తరస్తుతేః ॥ శ్రీః ॥ ౮౫॥

శ్రీమతే శ్రీమచ్ఛరకోపశ్రీలక్ష్మీనరసింహ-
శతకోపయతీన్ద్రమహాదేశికాయ నమః ।
శుభం భవతు ॥

End of Part 3

చతుర్థో భాగః ।

శ్రీగణేశాయ నమః ।

శ్రీః ।

శ్రీమతే శ్రీమచ్ఛరకోపశ్రీలక్ష్మీనరసింహశతకోప-
యతీన్ద్రమహాదేశికాయ నమః ।

వన్దే శ్రీరఙ్గశతజిద్యోగినాథసుధాకరమ్ ।
యద్వాణీచన్ద్రికాత్పప్తాస్సదా బుధచకోరకాః ॥ ౧॥

ఆజానశుద్ధవిభవం దత్తభూదేవభూషణమ్ ।
లక్ష్మీన్మసింహనిలయం సుధాబ్ధిమపరం శ్రయే ॥ ౨॥

స్వవృత్తామోదిసుజనం అనీచోచ్ఛసమాదరమ్ ।
గురులబ్ధబలైశ్వర్యమపరం రామమాశ్రయే ॥ ౩॥

సదాగమోల్లాసధియం వాఙ్మధుర్యాన్మధుద్విషమ్ ।
రసార్ణవైకనిలయమాదిమత్స్యమివాపరమ్ ॥ ౪॥

అమృతోత్పాదనోపాయం విబుధానాం దృఢాశయమ్ ।
 హర్యంశాదుద్ధృతస్వాఙ్గమాదికూర్మమివాపరమ్ ॥ ౫॥
 రసాశ్రయోఙ్జ్వలతనుం హిరణ్యాక్షనిఘాదనమ్ ।
 శ్రీముష్ణసగ్గోల్లసితం భూవరాహమివాపరమ్ ॥ ౬॥
 ప్రహ్లాదదర్శితాత్మానం సన్ధ్యాకాలప్రతీక్షకమ్ ।
 లోకావనక్షమగుణం శ్రీనృసింహమివాపరమ్ ॥ ౭॥
 సర్వోన్నతస్వభావాఢ్యం సదాగమసముఙ్జ్వలమ్ ।
 సర్వజ్ఞేప్పితవత్తేయం త్రివిక్రమమివాపరమ్ ॥ ౮॥
 నిరాకృతావనీపాలం శ్రీరామార్పితహృద్గతిమ్ ।
 శ్రీరఙ్గశతజిన్నాథమాదిం రామమివాశ్రయే ॥ ౯॥
 సర్వలోకేప్పితగుణం సర్వాహ్లాదైకమూర్తికమ్ ।
 లసన్మునిగణామోదికృత్యం రామమివాపరమ్ ॥ ౧౦॥
 కృష్ణప్రభావిలసితం స్ఫారతారప్రకాశకమ్ ।
 శుభతీర్థకృతాహ్లాదం బలరామమివాపరమ్ ॥ ౧౧॥
 కృష్ణాం చ యేన రాజన్తం ధర్మస్థాపనతత్పరమ్ ।
 విజయైకకరం లోకపూజ్యం కృష్ణమివాపరమ్ ॥ ౧౨॥
 కలిం నిపాత్య ధర్మాణాం స్థాపనార్హకృతోద్యమమ్ ।
 శ్రీరఙ్గశతజిద్యోగీవిధుం కల్మిమివాశ్రయే ॥ ౧౩॥
 అనధీత్య శ్రుతిం సమ్యగలభ్యా శాస్త్రసమ్మదమ్ ।
 శ్రుతిశాస్త్రోల్లసద్రఙ్గశతజిద్వృత్తవాక్ తు కః ॥ ౧౪॥
 స్మృతిపావనసత్కీర్తేశ్శ్రీరఙ్గశతవైరిణః ।
 యోగీన్ద్రస్య శుభం వృత్తం మద్వాచా నిస్సరత్యహో ॥ ౧౫ ॥
 స్వభాసా భూషయన్ లోకం వినిర్భిద్య తమోగణమ్ ।
 సర్వదా పూర్ణమూర్తిర్హి చన్ద్రమా అపరో హ్యయమ్ ॥ ౧౬ ॥
 సర్వత్రోచ్చైస్త్రితిశ్శ్రీకృత్ బుధాశ్లేషసమున్నతిః ।
 మకరేఽవతరన్నుచ్చైః విశ్వదేవర్షగో గురుః ॥ ౧౭॥
 జాయమానం హరిః పశ్యన్ సాత్త్వికానాం సమృద్ధయే ।

యథాముమాత్మనాఽఽత్మానం ప్రేష్ఠా హృష్టమనా అభూత్ ॥ ౧౮ ॥

అహం రేఖామయీవిద్యా యావత్యస్యోచితేతి సా ।

స్వాం చ తం గ్రాహయామాస లోకావిద్యానివృత్తయే ॥ ౧౯ ॥

భవితా బ్రహ్మసూత్రితి రోద్ధా నిర్గుణవాదినామ్ ।

సావిత్త్యుదైక్షతాముం చ సగుణబ్రహ్మసూత్రిణమ్ ॥ ౨౦ ॥

భవిష్యతి త్రిదణ్డీతి త్రయీమాత్రానుగామినీ ।

వివేశ మధురాత్మానం మధునాథసమాననమ్ ॥ ౨౧ ॥

పదక్రమానుగచ్ఛార్థ ఇత్యేవ శుభధీరసౌ ।

పూర్వం పదక్రమం పశ్చాదర్థవిస్తారమగ్రహీత్ ॥ ౨౨ ॥

తర్కే ప్రాధాన్యబుద్ధ్యేవ తర్కశాస్త్రం సవిస్తరమ్ ।

ప్రణేతృప్రతిభాయోగ్యం దృఢం చేతసి సన్దధే ॥ ౨౩ ॥

అత్ర చిత్రమిదన్వేషవ ప్రతివక్తుం క్షమేతరాః ।

స్వధీవిలాసభూమ్నాముం హృద్యకుర్వన్నతాననాః ॥ ౨౪ ॥

ధర్మశాస్త్రక్రియాస్పర్వాః గురుణా బహుమానితాః ।

పశ్చాద్రక్షిష్యమాణాస్సురిత్యసంకోచవిస్తరమ్ ॥ ౨౫ ॥

ఆవీక్షకీ సాహితీ చ తే హ్యస్మిన్ సత్పథానుగే ।

సమూషతుః కవితయా సర్వరజ్జానయా ముదా ॥ ౨౬ ॥

పూర్వసూరిప్రబంధాశ్చ సావకాశం సమాదృతాః ।

సమేత్యాస్మిన్ గురౌ విద్యాః ఊషురాభరణాని వా (ఇవ) ॥ ౨౭ ॥

సుఖితాస్తాస్సమీక్ష్యాపి గురౌ జ్ఞానేశబోధితా ।

స్పర్ధయేవాచితత్ సౌత్రిసాగ్రాత్యాభ్యోఽతిశాయినీ ॥ ౨౮ ॥

తత్తద్విద్యాసు యావత్తా సర్వాష్యస్మిన్ గురౌ స్థిరా ।

స్వస్వాంలక్ష్యార్ ఇత్యేవ నిత్యావాసమమన్యత ॥ ౨౯ ॥

అభిర్బుష్టం గురుం వీక్ష్య క్షమాశాన్త్యాదయో గుణాః ।

మానసేఽస్య కృతస్థానాః వజ్రవేపాఞ్చితా ఇవ ॥ ౩౦ ॥

విద్యగుణైరాత్మగుణైర్నిబద్ధం బన్ధదూరగమ్ ।

నృహరిస్సత్యసంకల్పః స్వచేతస్యకరోద్ధురుమ్ ॥ ౩౧ ॥

గురోరాశాలవాలే స్యుః తత్తద్విద్యాలతాశ్శుభాః ।
 వాకుష్పైవరర్చిపుతదిశః శాలిన్యశ్చ యశః ఫలైః ॥ 3౨॥
 శ్రుత్వాఽస్యవాణీం విబుధాః సుధాయాం హరిగౌరవాత్ ।
 స్పృహం చక్రుః స్యబుద్ధ్యా న యద్వాఙ్మిత్యామృతప్రదా ॥ 33॥
 విద్యాచన్ద్రికయా జుష్టే రాజమానే ద్విజేశ్వరే ।
 సచ్ఛకోరాః కృతాస్వాదాః ఆన్యే కాకపదానుగాః ॥ 3౪॥
 పరిశుద్ధైర్లవిర్భిస్సమనసా చ యథోచితైః ।
 అథ నిత్యోక్తవిధినా తోషయామాస మాధవమ్ ॥ 3౫॥
 పాఞ్చికాలికధర్మజ్ఞః యజన్ తేనైవ వర్తనా ।
 స్వార్చామారాధ్య సంహృష్టః దక్షో దక్షాద్భభౌ సుధీః ॥ 3౬॥
 యే సాత్త్వికా మహాత్మానః శ్రుతిసజ్గప్రహర్షదాః ।
 ఉపమానమభూత్తేషాం తత్తత్కృత్యసధర్మకృత్ ॥ 3౭॥
 నతాత్మనాం గురుర్భస్మః లోకే నారాయణో యథా ।
 యస్య శక్తిస్థిరోదర్కా సర్వజ్ఞస్య మహాత్యభూత్ ॥ 3౮॥
 పరాశరో వా మునిరాడ్రత్నం యేన వినిర్మితమ్ ।
 ముముక్షాభరణం పూర్వాపరాధిషు చ ధర్షణమ్ ॥ 3౯॥
 వ్యాసశ్శృతిపరామర్శీ శ్రుతిసారైకసూత్రధీః ।
 అభిజ్ఞో లోకవృత్తానాం సద్భిరేషః ప్రకీర్తితః ॥ ౪౦॥
 శుకోఽయం కృష్ణపక్షశ్చ వర్ధమానః పదేపదే ।
 నిర్దోషకలయా పూర్ణో గురుర్లోకైకవన్దితః ॥ ౪౧॥
 దయయా యతి భూపాలః పారమైకాన్త్యసమ్పదా ।
 కూరనాథో భట్టవరః తత్త్వానాం నిర్ణయోక్తిభిః ॥ ౪౨॥
 తత్త్వవిస్తారభూమ్నా చోపకారకరసూక్తిభిః ।
 త్రయ్యన్తదేశికస్సర్వతన్త్రే స్వాతన్త్యతాయుతః ॥ ౪3॥
 నృసింహప్రీతికరణే ప్రహ్లాదోఽభూద్గురుస్స్వయమ్ ।
 సద్వృత్తైః ప్రీణయన్ సమ్యగ్భోగ్యోత్సుయైవ జనం శశి ॥ ౪౪॥
 దివ్యక్షేత్రేషు సర్వత్ర వర్షంతం వచనామృతమ్ ।

సర్వతృప్త-శమనం సంతో మేనిరే లక్ష్మణం యతిమ్ ॥ ౪౫॥

ప్రబన్ధార్థప్రవక్తారం భీకరం తద్విరోధినామ్ ।

కలిష్ఠుమథవా కారిసూనుం సర్వే శశజ్జీరే ॥ ౪౬॥

శభకృద్వృత్తసమ్పన్నః పారమైకాన్త్యభస్వరః ।

హృదయజ్గమకీర్త్యాఢ్యః గురుర్లోకైకవన్దితః ॥ ౪౭॥

తత్తాదృగ్గుణసమ్పన్నం సచ్ఛార్మిత్వైకవత్సలః ।

లక్ష్మీన్యకేసరీ స్వార్థే యతీన్ద్రమకరోద్గురుమ్ ॥ ౪౮॥

లక్ష్మీన్యకేసరీ సాత్వాత్ శరారిశ్చేత్యుభౌ గురూ ।

పకీభూయోదితౌ యేనాభిషిక్తస్తేన తత్పదే ॥ ౪౯॥

బ్రాహ్మ్య శ్రియా లౌకికయా శ్రీన్యసింహస్య తేజసా ।

భాస్వన్తం భాస్కరాభం తం నతహృత్పద్మరాశిషు ॥ ౫౦॥

శ్రీన్యసింహశరారాతియతీన్ద్రస్వీయతేజసా ।

కృతసీరాజనం ప్రేమాకరోత్సర్వత్ర భాస్వరమ్ ॥ ౫౧॥

లక్ష్మీన్యసింహశరజన్మనఃకుముదచన్ద్రమాః ।

శ్రీరజశరజిద్యోగీ జయత్యద్భుతచేష్ఠితః ॥ ౫౨॥

యతీన్ద్రోర్మేళనే శ్లాఘ్యా శోభాహర్షకరీ సతామ్ ।

అవిచ్ఛిన్నామృతాస్వాదా రామలక్ష్మణయోరివ ॥ ౫౩॥

కృతాన్వయశ్శ్రీన్యహరౌ యోగీ భాతి హ్యనన్వయః ।

లక్ష్మీన్యసింహశరజిద్యోగీన్ద్రకరుణాప్లుతః ॥ ౫౪॥

యేన లక్ష్మీన్యసింహశరకోపయతీన్ద్రేణ రూపేణ పకీభూయ ఉదితౌ

తేన యోగీన్ద్రేణ తత్పదే అభిషిక్తః ॥ యతీన్ద్రేణ స్వపదేఽభిషిక్తః ॥

పశువ్యాఘ్రైక్యసమ్పత్తిః గజసింహసమాశయః ।

నిర్వైరమభవత్తత్ర ప్రశాన్తాశ్రమసన్నిధౌ ॥ ౫౫॥

సదా తత్త్వవిచారశ్చ సదాఽమృతవిగాహనమ్ ।

శ్రవణైర్విదుషాం శ్రీమద్దంసద్వితయసన్నిధౌ ॥ ౫౬॥

సర్వసంశయవిచ్ఛిత్తిరహితార్థనిరాసనమ్ ।

సర్వవిద్యాప్రచారశ్చ వరహంసయుగాన్తికే ॥ ౫౭॥

వృష్టిర్వసోశ్చ విద్యాయాః పుష్పస్య మధునో యథా ।
 సర్వామోదకరీ లక్ష్మీనృసింహహృదయజ్గమా ॥ ౫౮॥
 సర్వథా సంప్రవృత్తా సా దేవానామపి దుర్లభా ।
 దశథా లసదాత్మాపి తుష్యత్యాత్మేశ్వరో హరిః ॥ ౫౯॥
 గురుసన్తోషకృద్వృత్తః హంసశ్శిష్యో యతిస్సదా ।
 శిష్యహంసాభిమానీ చ యతిరాఢ్-ధర్మతత్త్వవిత్ ॥ ౬౦॥
 సాత్వికీ పరమా దృష్టిస్తయోః పరమహంసయోః ।
 విభాతి దేహమాత్రేణ భేదో నైవాశయే క్వచిత్ ॥ ౬౧॥
 పరస్పరగుణాదర్శౌ పరస్పరగుణాదరౌ ।
 పరస్పరప్రీతినిధీవిదుషాం విస్మయావహౌ ॥ ౬౨॥
 బ్రహ్మవిద్యోజ్జ్వలత్స్వాజ్గం విశ్వామోదకృతోదయమ్ ।
 పద్మోల్లాసకరం భాన్తం విష్ణ్వేకనిలయం యతిమ్ ॥ ౬౩॥
 సర్వసన్తాపహరణచ్ఛాయోల్లాసితవిగ్రహమ్ ।
 ఆశ్రితాభీష్ఠఫలదం సౌమ్యం సూర్యం విలక్షణమ్ ॥ ౬౪॥
 ద్వాపరం భవతితీర్షాణాం సద్భావం ద్విజజన్మనామ్ ।
 ఆభావం దోషవర్షాణాం శ్రీరజ్శతఠజిద్యతిమ్ ॥ ౬౫॥
 సన్మార్గబుద్ధిసద్ధేతుం వరతేజోనిధిం శుభమ్ ।
 సర్వారోగ్యప్రదధీయం శుచికారణమాశ్రయే ॥ ౬౬॥
 నృసింహానుష్ఠుభా ప్రీతో రజ్గికారిజదత్తయా ।
 లక్ష్మీనృసింహో యన్నిఘ్నః శ్రయే రజ్గశతద్విషమ్ ॥ ౬౭॥
 దేహవాగ్మృత్తహృదయగామ్భిర్యాత్ కవిమోహనమ్ ।
 ఇత్థం త్యేన గిరావక్తుం యతీన్ద్రం ముహ్యతీవ ధీః ॥ ౬౮॥
 నిత్యారియాతుహన్తారం భవసిన్ధువిశోషణమ్ ।
 మమతావిన్ద్యదమనం కుమ్భజం మేనిరే యతిమ్ ॥ ౬౯॥
 గరుత్మన్తమివోద్యన్తం పక్షపాతం వినోర్జితమ్ ।
 వినతానన్దనం రజ్గశతజ్జన్నామ యోగినమ్ ॥ ౭౦॥
 సర్వథాశేషభావేన ద్యోతమానం నిజశ్రియా ।
 మాధవార్పితసర్వాంశం శేషం రజ్గశతద్విషమ్ ॥ ౭౧॥

శేషాశనం శ్రీశధర్మూనేతారం హరిసమ్మతమ్ ।
 తత్సేనాన్యమివాప్యన్యం శ్రయే రంజశతద్విషమ్ ॥ ౭౨ ॥
 అనుష్ఠితకృతుశతం సర్వజ్యైష్యపదస్థితిమ్ ।
 యతిం మహేంద్రమపరం నరసింహైకపాలితమ్ ॥ ౭౩ ॥
 ధీప్రచోదనకర్తారం సర్వసన్మార్గదాయినమ్ ।
 పుణ్డరీకాక్షనిలయం సవితారమివాపరమ్ ॥ ౭౪ ॥
 సుదర్శనం ద్యోతమానం హరేః కరసముజ్జ్వలమ్ ।
 చక్రేశమివ యోగీంద్రం విమతాశావిబాధకమ్ ॥ ౭౫ ॥
 రామాన్వయకరం విష్ణుపదద్యోతితవిగ్రహమ్ ।
 హంసం హంసాన్వయాద్దీప్తం భస్వన్నమపరం యతిమ్ ॥ ౭౬ ॥
 పాఞ్చజన్యమివాశేషమోదావహశుభద్వనిమ్ ।
 సతాం జయప్రదగుణమసతాం చ భయావహమ్ ॥ ౭౭ ॥
 శ్లాఘ్యాభిజనసమ్భూతం సదైవ రమయేక్షితమ్ ।
 యతిమన్యం కౌస్తుభఞ్చ హృద్గతం చ హరేర్గుణైః ॥ ౭౮ ॥
 అవిచ్ఛిన్నగుణం శ్రీమద్ధరిశార్థమివాపరమ్ ।
 అవినాభూతవిజయం నిత్యశత్రువినాశనమ్ ॥ ౭౯ ॥
 సదాధిష్ఠితదేవేశం గురుదృష్ట్యాభిపాలితమ్ ।
 కృతపుణ్యైర్జ్వలైర్దృష్టం యతిం స్వర్గమివ స్థితమ్ ॥ ౮౦ ॥
 సరస్వతీపదముఖం సత్యపాలనతత్పరమ్ ।
 స్వభక్తితుష్టహస్తీశమన్యం పద్మభవం యతిమ్ ॥ ౮౧ ॥
 జాహ్నువీతీర్థపూతాఙ్గం కలయోల్లసితాననమ్ ।
 విశ్వాతిశాయిసార్వజ్ఞ్యం ఈశానమపరం యతిమ్ ॥ ౮౨ ॥
 అమేఘభీతినిలయమతమస్సంజ్ఞదుఃఖితమ్ ।
 అనాభిజాతసంసర్గం హంసం వందే విపశ్చితమ్ ॥ ౮౩ ॥
 అథ తేభ్యో నమోఽప్యస్తు యతీన్ద్రం విద్విషన్తి యే ।
 ఆత్ర ప్రవృత్తమనసః యైశ్చ సన్ధక్షితా వయమ్ ॥ ౮౪ ॥
 యదన్వయాద్విశుద్ధాస్యుః భక్త్యా దూషణయా ధియా ।

ఉభయే శుద్ధమనసః స్మరణం తత్ర కారణమ్ ॥ ౮౫ ॥
 విచార్య బుద్ధ్యాఽమలయా యతీన్దోర్నిర్మలాశయాః ।
 వృత్తాభౌ సన్త ఆసాయం నిమగ్నా భవతశ్చియై ॥ ౮౬ ॥
 అపాపభీరుహృదయైః ఆయతీన్ద్రానువర్తిభిః ।
 అన్యసింహేక్షితైః కిం వా సద్భిరేవ హి కేవలైః ॥ ౮౭ ॥
 యస్మిన్నుపదిశత్యర్థం ప్రణవైకసముద్గతమ్ ।
 మేనే జనస్వమాత్మానం జాతం శేషం పునర్నవమ్ ॥ ౮౮ ॥
 సర్వద్విజసమక్షం హి కృతస్నానాదికక్రియః ।
 జగదేతుర్వమానాథమర్ష్యదానాదినార్చయత్ ॥ ౮౯ ॥
 రవిప్రభే జపత్యస్మిన్ పద్మరాశిస్స్మితానసః ।
 స్వయం చ నిశ్చలస్తస్థౌ యతినా శిక్షితో యథా ॥ ౯౦ ॥
 శుద్ధభానుకరాశ్లిష్టం లక్ష్మీనరమృగేశ్వరమ్ ।
 అతోషయత్త్వభిగమైః పరివారేణ సంయుగమ్ ॥ ౯౧ ॥
 నిత్యనేవావిశుద్ధాత్మభూమిదేవగణేష్వసౌ ।
 శ్రీభాష్యామృతవర్షాణి యథా మేఘాఽభ్యవర్షయత్ ॥ ౯౨ ॥
 ఉచ్చస్థేఽథ రవౌ యోగీ యోగతుష్టరమాపతిమ్ ।
 ఇజ్యాఽఽరాధనసన్తుష్టం కారయామాస వాగ్యమీ ॥ ౯౩ ॥
 హుతశిష్టం యతిః సమ్యక్ శిష్యులబ్ధం సుధోపమమ్ ।
 పవిత్రమన్నం హార్దాయ న్యవేదయద్యథోచితమ్ ॥ ౯౪ ॥
 అథ ద్వయార్థవక్తాఽసౌ ద్వన్ద్వాతీతస్సతాం వ్రజే ।
 తోషయామాస యోగీన్ద్రం శ్రీన్యసింహశఠద్విషమ్ ॥ ౯౫ ॥
 సమక్షజ్ఞు దినేశస్య కృతస్నానో యతీశ్వరః ।
 సన్నిగ్ధాయాం రవిస్థిత్యాం నృసింహారథనే యతః ॥ ౯౬ ॥
 లక్ష్మీన్యసింహశఠజిడ్యోగీన్ద్రం సంప్రణ్యు చ ।
 కటాక్షామృతసన్తుష్టః జయత్యశ్చిలవన్దితః ॥ ౯౭ ॥
 అథ యోగాసనే యోగీ యోగతుష్టన్యసింహధీః ।
 శేషిణం జగతాం స్వస్య ధ్యాయతి శ్రీరమాశ్రయమ్ ॥ ౯౮ ॥

ఏవం విధైర్బుధాశ్చర్యైః కృత్యైర్హంసా పరస్పరమ్ ।
హర్షయన్తా సదా నమ్రాన్ జీయాతస్తాం బహువత్పరాన్ ॥ ౯౯॥

యత్రైతద్దంసయోశ్శుద్ధపదపఙ్కజరేణవః ।
పావనాస్సర్వజన్తూనాం సా భూమిర్ద్వారకాడికా ॥ ౧౦౦॥

శ్రూయతేహంసయోర్నాదః యత్రయద్విషయోఽపి వా ।
సా ప్రాణనాడివిద్యాయాశ్శిక్షాద్యాయాశ్చ సమ్పదః ॥ ౧౦౧॥

అహో హ్యదూషయం రఙ్గశతజిద్యోగివైభవమ్ ।
యదపారం కలుషయా వాచా గోష్పదమభ్రువమ్ ॥ ౧౦౨॥

నన్దన్తు సన్తో యది వా దూషయన్తు కృతిం మమ ।
ఉభయం భూషణం నైవ ప్రాజ్ఞైతరసమాదరః ॥ ౧౦౩॥

జప్యమేతద్ధి విదుషాం మనోవాగ్స్వత్తభూషణమ్ ।
న హి త్యజన్తి విబుధా విధుం దోషాఞ్చితం క్వచిత్ ॥ ౧౦౪॥

న చార్థతృప్తయా ఖ్యాత్యై యతీన్దగుణచన్దికా ।
తద్గుణావిదుషాం భక్త్యా దర్శనార్థమియం కృతిః ॥ ౧౦౫॥

శబ్దే స్వర్గదుహానేన సూరిభిశ్శిక్షితా వయమ్ ।
లక్ష్మీన్వసించాశతజిద్యోగిదృష్ట్యావిశోధితాః ॥ ౧౦౬॥

తుష్యత్వనేన వచసా శుభలక్ష్మీన్వకేసరీ ।
లక్ష్మీన్వసించాశతజిగ్యోగీన్ద్రో దైవతం మమ ॥ ౧౦౭॥

అనుష్ఠుభా పరమయా వాచా సాఫల్యమీఘతా ।
శ్రీరఙ్గశతజిద్యోగివిధోర్వృత్తం చ ర్వణితమ్ ॥ ౧౦౮॥

॥ శుభమస్తు ॥

శతారీలక్ష్మణముసీన్ద్యారాచ్ఛాదీః జయతి శ్రుతః ।
లక్ష్మీన్వసించాశతజిత్ చాపాది ప్రోష్ఠపాదభవః ॥


జయతుశ్చైర్గురుశ్శ్చిక్రదుబ్ధాశ్లేషసమున్నతిః ।
మకరేఽవతరన్ రఙ్గశతజిద్విశ్వదేవభః ॥

శ్రీమతే శ్రీమచ్ఛరకోప శ్రీరఙ్గశతకోపయతీన్ద్రమహాదేశికాయ నమః ॥
ఇతి ఆవియుర్ శ్రీనివసచార్యవిరచితః శ్రీపార్థసారథీస్తవః సమాప్తః ।


End of Part - 4

Encoded by Muthuraman Krishnamurthy

Proofread by PSA Easwaran

——
Shri Parthasarathi Stavah

pdf was typeset on November 22, 2022

——
Please send corrections to sanskrit@cheerful.com

